

## பிறந்தநாள் வாழ்த்துக் கூறிய

# தி.மு.க. தலைவர் மு.க.ஸ்டாலினுக்கு ராகுல் காந்தி நன்றி!

புதுடெல்லி, ஜூன் 20-  
“இந்தியாவின் கொள்கை, நமது அரசியலமைப்பு மற்றும் கூட்டாட்சித் தத்துவத்தை பாதுகாப்பதற்கான நமது கூட்டு உறுதிப்பாடு நம்மைத் தொடர்ந்து வழிநடத்தும் இது நமது ஜனநாயகத்தின்

ஆன்மாவிற்கான போராட்டம். நாம் வெற்றி பெறும் வரை இதனை ஒன்றிணைந்து நடத்துவோம்” என தனக்குப் பிறந்தநாள் வாழ்த்துக் கூறிய கழகத் தலைவர் மு.க.ஸ்டாலின் அவர்களுக்கு மக்களவை எதிர்க்கட்சித் தலைவர் ராகுல் காந்தி நன்றி தெரிவித்தார்.

தேர்வு அச்சத்தால் தற்கொலை செய்து மாணவியின் குடும்பத்தாருக்கு இரங்கல்!

## நீட ஒழிப்பு; திராவிட மாடல் அரசின் நடவடிக்கைகளை த.வெ.க. அரசு சமரசமின்றி தொடர்ந்திட வேண்டும்!

சட்டமன்ற எதிர்க்கட்சித் தலைவர் உதயநிதி ஸ்டாலின் வலியுறுத்தல்!

சென்னை, ஜூன் 20-  
நீட தேர்வை ஒழிப்பதற்காக திராவிட மாடல் அரசு மேற்கொண்ட நடவடிக்கைகளையும் சட்டம் போராட்டத்தையும் த.வெ.க. அரசு சமரசமின்றி தொடர்ந்திட வேண்டும் என்றும், நீட தேர்வு அச்சத்தால் தற்கொலை செய்து செலம் மாணவியின் குடும்பத்தாருக்கு இரங்கலை தெரிவித்துக் கொள்வதாகவும் குறிப்பிட்டு எதிர்க்கட்சித் தலைவர் உதயநிதி ஸ்டாலின் அவர்கள் சமூக வலைதளத்தில் பதிவிட்டுள்ளார்.

தற்கொலை செய்து கொண்ட சம்பவம் அறிந்து அதிர்ச்சியும் வேதனையும் அடைந்தேன்.  
எப்படியும் டாக்டராகிவிடுவார் என்று ஆசை ஆசையாய் வளர்த்த அன்பு மகளை, நீட அரக்கனிடம் பலி கொடுத்து தவிக்கும் கோபிகாவின் பெற்றோருக்கு என் ஆறுதலையும் இரங்கலையும் தெரிவித்துக் கொள்கிறேன்.  
தகுதி, தகுதி என்று சொல்லி திணிக்கப்பட்ட #NEET, QUESTION PAPER LEAK, ஆள்மாறாட்டம், பயிற்சி மையங்களை, அச்சுறுத்தும் EXAM HALL CRACKING என மாடுபெரும் உயிர்கொல்லும் SCAM ஆக்கியிருக்கிறது.

மோசடியான NEET தேர்வை ஒன்றிய அரசு ஒழித்தே ஆக வேண்டும். கழகத்தலைவர் அவர்கள் தலைமையிலான திராவிட மாடல் அரசு, நீட ஒழிப்பிற்காக எடுத்த உறுதியான நடவடிக்கைகளையும் சட்ட போராட்டத்தையும் த.வெ.க அரசு சமரசமின்றி தொடர்ந்திட வேண்டும்.  
இந்த நேரத்தில், NEET தேர்வுக்குத் தயாராகும் தம்பி தங்கைகள், EXAM STRESSக்கு ஆளாகாமலும், தவறான முடிவுகளை எடுக்காமலும் தன்னம்பிக்கையுடன் இச்சூழலை எதிர்கொள்ளுமாறு கேட்டுக்கொள்கிறேன்.  
இவ்வாறு அவர் பதிவிட்டுள்ளார்.

## பேருந்து நிலையத்தில்

# இளம்பெண்ணுக்கு த.வெ.க. நிர்வாகி பாலியல் தொல்லை

திருவாரூரில் பரபரப்பு!

திருவாரூர், ஜூன் 20-  
திருவாரூர் பஸ் நிலையத்தில் இளம்பெண்ணுக்கு பாலியல் தொல்லை கொடுத்த த.வெ.க. நிர்வாகி மற்றும் இன்ஜினியரிங் மாணவன் ஆகியோர் கைது செய்யப்பட்டனர். திருவாரூர் டவுன் பகுதியை சேர்ந்த 27 வயதான இளம்பெண், உறவினர் வீட்டுக்கு சென்று இருந்தவர், நேற்று முன்தினம் இரவு பஸ்ஸில் புதிய பேருந்து நிலையம் வந்தார். பின்னர் அங்கிருந்து வீட்டுக்கு செல்வதற்காக தந்தை வருகைக்காக காத்து இருந்தார். அப்போது அங்கு பைக்கில் வந்த 2 நபர்கள், தனியாக நின்ற அந்த பெண்ணிடம் பாலியல் தொல்லையில் ஈடுபட்டனர். இதனால் அந்த பெண் பதறி அழுதுள்ளார். சிறிது நேரத்தில்

பெண்ணின் தந்தை பைக்கில் பேருந்து நிலையம் வந்தார். அப்போது அவரிடம் நடந்த விபரத்தை கூறி அழுதுள்ளார். இதனால் ஆத்திரமடைந்த அவர், 2 பேர் வந்த பைக்கின் சாலையை பிடுங்கி வைத்து கொண்டார்.  
இதுதொடர்பாக திருவாரூர் டவுன் காவல் நிலையத்துக்கு தகவல் கொடுத்தார். அதன்பேரில் போலீசார் சம்பவ இடத்துக்கு விரைந்து சென்று இளம்பெண்ணுக்கு பாலியல் தொல்லை கொடுத்த 2 பேரை பிடித்து காவல் நிலையம் கொண்டு வந்து விசாரித்தனர். விசாரணையின் போது, திருந்துறைப்பூண்டி அடுத்த ஆலத்தம்பாடி சுரும்பியூர் பகுதியை சேர்ந்த திருந்துறைப்பூண்டி வடக்கு ஒன்றிய

செயலாளர் ஆனந்த் (எ) பிரவீன்குமார் (24), அதே பகுதியை சேர்ந்த அவரது நண்பர் நாசுர்ப்பட்டினத்தில் தனியார் இன்ஜினியரிங் கல்லூரியில் 2வது ஆண்டு படித்து வரும் அசோக் (26) என தெரியவந்தது. இதுகுறித்து போலீசார் வழக்குப் பதிந்து 2 பேரையும் கைது செய்துள்ளனர். இந்தநிலையில் ஒன்றிய செயலாளர் ஆனந்த் (எ) பிரவீன்குமாரை கட்டிசியில் இருந்து நீக்கி திருவாரூர் தெற்கு மாவட்ட செயலாளர் பாரதி நேற்று முன்தினம் அறிக்கை வெளியிட்டு உள்ளார்.  
மாணவியிடம் ஆபாச பேச்சு அரகப்பள்ளி ஆசிரியர் கைது கோவை மாவட்டம், மேட்டுப்பாளையத்தை

சேர்ந்த 17 வயது மாணவி சிறுமுகை பகுதியில் உள்ள அரசு பள்ளியில் பிளஸ் 2 முடித்து விட்டு தற்போது கோவை தனியார் கல்லூரியில் முதலாம் ஆண்டு பயின்று வருகிறார். இவர் பள்ளியில் பயின்றபோது அங்கு கோவை துடியலூர் என்ஜிஐஓ காலனி துரைராஜ் நகரை சேர்ந்த சுரேஷ் (43) என்பவர் ஆசிரியராக பணி புரிந்துள்ளார். அப்போது, அவர் பாடத்தில் ஏதேனும் சந்தேகம் இருந்தால் தன்னைய அழைக்குமாறு செல்போன் எண்ணை கொடுத்துள்ளார். இந்நிலையில் கடந்த 11ம் தேதி ஆசிரியர் சுரேஷ், 17 வயது மாணவியை செல்போனில் அழைத்து ஆபாசமாக பேசியதாக கூறப்படுகிறது. இதுகுறித்து மாணவி அளித்த புகாரின் பேரில் மேட்டுப்பாளையம் அனைத்து மகளிர் காவல் நிலைய போலீசார் போக்குவரத்துத்துறைக்கு புகாரிட்டு நேற்று முன்தினம் ஆசிரியர் சுரேஷை கைது செய்தனர்.

ஐயப்பன்தாங்கல் 'முரசொலி' முகவர் எஸ். ஜெய்கணேஷ் தந்தை

## மு.சகாதேவன் 6ஆம் ஆண்டு நினைவுநாள்!

காஞ்சிபுரம், ஜூன் 20-  
ஐயப்பன்தாங்கல் முரசொலி முகவர் எஸ்.ஜெய்கணேஷ் தந்தையாரும் பரணி புத்தூர் முன்னாள் ஊராட்சி மன்ற தலைவரும் மு.சகாதேவன் அவர்களின் 6 ஆம் ஆண்டு நினைவு நாள் இன்று கடைப்பிடிக்கப்படுகிறது. ஐயப்பன்தாங்கல் முரசொலி முகவர் ஜெய்கணேஷ், கோலூர் தொடக்க



வேளாண்மை கூட்டுறவு வங்கி செயலாளர் எஸ்.ஜெய்கணேஷ் தந்தையார் பரணி புத்தூர்

முன்னாள் ஊராட்சி மன்ற தலைவருமான மு. சகாதேவன் அவர்களின் ஆறாம் ஆண்டு நினைவு நாள் இன்று (20.06.2026) அன்னாரது இல்லத்தில் கடைப்பிடிக்கப்படுகிறது. இதில் கழக நிர்வாகிகள் கலந்துகொண்டு அன்னாருக்கு அஞ்சலி செலுத்துகின்றனர்.



சென்னை தெற்கு மாவட்டம், வேளச்சேரி மேற்கு பகுதி, பெருநகர் சென்னை மாநகராட்சி 177வது வார்டில் வேளச்சேரி பிரதான சாலையில் நடைபெற்று வருகின்றன. வார்டு மாற்றம் உறுப்பினர் வேளச்சேரி பெ.மணிமாரன் நடைபெற்று பணிகளை ஆய்வு மேற்கொண்டார். உடன் பெருநகர் சென்னை மாநகராட்சி உயர் அதிகாரிகள், வார்டு மாநகராட்சி உதவி பெற்றியாளர்கள், மாநகராட்சி பணி ஆட்கள் மற்றும் கழக நிர்வாகிகள் கலந்து கொண்டனர்.

## பெண்ணடிமை விலங்கினைத் தகர்த்த --

# பெண் உரிமைகளை போராடிப் பெற்ற போராளிகள் இயக்கம் தி.மு.க.!

சங்ககால வாழ்வியல் முறைகளும், வள்ளுவரின் வாழ்க்கை நெறிகளையும் இரும்புத் திரையிட்டு மறைத்துவிட்டு வேதகால வாழ்க்கைமுறையை தமிழ்நாட்டில் ஆரியர்களால் பரவலாக்கப்பட்ட காரணத்தினால் தமிழர்களது உயர்ந்த நாகரிக வாழ்க்கை நெறி சிதறடிக்கப்பட்டு ஆரிய கலாச்சாரம் எல்லாத்துறைகளிலும் தலைதூக்கியமையால், பெண்கள் அடிமையாக்கப்பட்டார்கள்.

அவர்களது வாழ்க்கைமுறை சிதைந்து சின்னா பின்னமாக்கப்பட்டது. சுருக்கமாகச் சொன்னால் அவர்கள் முற்றிலும் உரிமையிழந்த போகப் பொருளாகத் தான் சமூகத்தில் கருதப்பட்டார்கள். பெண்கள், ஆண்களுக்கு என்றும் அடிமைதான். அவர்களுக்கென எந்த தனி உரிமையும் இல்லை என்ற இருண்ட காலத்தில் தான் தந்தைப் பெரியார், பேரறிஞர் அண்ணா, முத்தமிழறிஞர் கலைஞர் என்கின்ற தமிழ்ப் பண்பாட்டுச் சிந்தனையாளர்கள், மகளிர் உரிமைகளுக்காக போராட்டக் களங்களை அமைத்து தமிழ்நாட்டில் நீண்டகால போராட்டத்தைத் தொடங்கி வைத்தார்கள்.

இந்தப் பெண்ணுரிமைகளின் அடிப்படை நியாயங்கள் வாதங்கள் எழுத்துவடிவம் பெற்று தந்தைப் பெரியாரின் “குடியரசுப்” பத்திரிகையிலும், “விடுதலை” பத்திரிகையிலும், பேரறிஞர் அண்ணாவின் “திராவிட நாடு” “காஞ்சி” இதழ்களிலும், ஆங்கில இதழ்களான “Home land” “Home Rule” ஆகிய பத்திரிகைகளிலும் முத்தமிழறிஞர் கலைஞரின் மூத்த பிள்ளையான “முரசொலியிலும்” பெண்ணுரிமைகளுக்கான அடிப்படை நியாயங்களை உள்ளடக்கிய வாதப்பிரதிவாதங்களும், கட்டுரைகளும் பெருமளவில் இடம்பெற்றுள்ளது என்பதும் அதன்மூலம் தமிழ்நாட்டு மக்கள் விழிப்புணர்வு பெற்று பெண்ணடிமை என்கின்ற காட்டுமிராண்டித்தனமான பெண் ஒடுக்குமுறைகளுக்கும், கண் மூடித்தனமான பழக்கவழக்கங்களுக்கும் எதிரான பல் வேறு போராட்டக் களங்களை தமிழ்நாட்டில் அமைத்தார்கள்.

இந்த தொடர் போராட்டங்களின் மூலம் ஓரளவு வெற்றியும் கண்டார்கள். இந்தப் போராட்டத்தின் ஒரு கட்டமாக 1938 ஆம் ஆண்டு இந்தித்திணிப்பை எதிர்த்து தந்தைப் பெரியார் நடத்திய அந்த நடைபயணப் போராட்டத்தில் திராவிட இயக்கத்தின் புரட்சிகரமான சிந்தனைகளுக்கு தங்களை ஈடுபடுத்திக்கொண்ட பெண்கள் பலர் இந்த போராட்டத்திலே கலந்து கொண்டார்கள் என்பது இன்றைய இருபால் இளைஞர்கள் அறிந்து கொள்ள வேண்டிய மிக முக்கியமான செய்தியாகும்.

இப்படி பல்வேறு போராட்டங்களைத் திராவிட இயக்கங்கள் ஒன்றிணைந்து தொடர்ந்து மேற்கொண்டதன் விளைவாகத்தான் 1967ஆம் ஆண்டு திராவிட முன்னேற்றக் கழகம் பேரறிஞர் அண்ணா தலைமையில் ஆட்சி அமைந்தவுடன் மூன்று வரலாறு போற்றும் சட்டங்கள் நிறைவேற்றப்பட்டன.

அவைகள்தான், சென்னை மாகாணம் தமிழ்நாடு என பெயர் மாற்றம் செய்யப்படும், சுயமரியாதை திருமணங்கள் சட்டப்பூர்வமாக்கப்படும், இந்தித்திணிப்பை என்றும் எதிர்ப்போம், தமிழ்நாடு என்றும் தமிழ், ஆங்கிலம் என்ற இரு மொழிக்கொள்கையைத்தான் பின்பற்றும் என்ற சட்டங்களாகும்!

இந்தச் சட்டங்களை வடிவமைத்தது பேரறிஞர் அண்ணா தலைமையில் உருவான திராவிட முன்னேற்றக் கழக ஆட்சி என்பதை இன்றைய இருபால் இளைஞர்களும் அறிந்து விழிப்புணர்வை பெற்றாக வேண்டும்.

சுயமரியாதை திருமணங்கள் சட்டஅங்கீகாரம் பெற்றுத் திராவிட முன்னேற்றக் கழக ஆட்சி காலத்தில் தான், இதன்பின்னர்தான், இயல்பாக மாலை மாற்றிக் கொண்டு மங்கல நான் அணிவிக்கின்ற திருமண நிகழ்ச்சிகளும், மன ஒப்புதலோடு மாலை மாற்றிக் கொள்கின்ற திருமணங்களும் சட்ட அங்கீகாரம் பெற்று என்பதை இன்றைய இருபால் இளைஞர்களுக்கு சுட்டிக்காட்டுவது இக்கட்டுரையின் நோக்கமாகும்.

இந்தச் சட்டம் வருவதற்கு முன்பு எளிய முறையில் மாலை மாற்றி மங்கல நான் அணிவிக்கும் திருமண நிகழ்ச்சிகள் சட்டப்படி செல்லத்தக்கவை அல்ல. மாறாக, அம்மி மிதித்து அருந்திப் பார்த்து ஆரிய புரோகிதர்களால் கன்னிகா தானம் செய்கின்ற திருமணங்கள்தான் சட்டப்படி செல்லத்தக்க திருமணங்களாகும். இந்த அவல நிலையைத் தகர்த்து தரமட்டமாகக் கீவிட்டு சுயமரியாதை திருமணங்களை சட்டப்பூர்வமாக்கிய புரட்சிகரமான இயக்கம் திராவிட முன்னேற்றக் கழகம் என்பதை இருபால் இளைஞர்களும் புரிந்துகொள்ள வேண்டும். இந்த

தப் பயணம் முடிந்துவிடவில்லை மாறாக, ஒன்றியத்தில் சனாதன ஆட்சி தொடரும்படும், இந்தப் பயணமும் தொடரும்!

1989 ஆம் ஆண்டு முத்தமிழறிஞர் கலைஞர் அவர்கள் தலைமையில், திராவிட முன்னேற்றக் கழகம் ஆட்சி அமைத்த பொழுது, முத்தமிழறிஞர் கலைஞர் அவர்கள் பெண்களுக்கு தங்கனது பொதுக் குடும்ப பூர்வீகச்சொத்தில் ஆண்களுக்கு நிகரான சமயங்கு உண்டு என்பதை உறுதிசெய்யும் சட்டத்தை நிறைவேற்றினார்கள். அந்த சட்டமன்றக் கூட்டத்தில்தான் மாண்புமிகு முதலமைச்சர் முத்தமிழறிஞர் கலைஞர் அவர்கள் தனக்கு இந்தச் சட்டம் கொண்டுவர வேண்டும் என்ற உந்துதல் ஏற்படுவதற்குக் காரணம் என்னுடைய தலைவர் தந்தை பெரியார் அவர்கள் 1929 ஆம் ஆண்டு செங்கல்பட்டிலே நடைபெற்ற சயமரியாதை மாநாட்டில் பெண்களுக்கு தங்கள் குடும்ப பூர்வீகச்சொத்தில் ஆண்களுக்கு நிகரான சமயங்கு வேண்டும் என்ற தீர்மானத்தை நிறைவேற்றினார்கள். எனவே, அந்தப் புரட்சிகரமான தீர்மானத்தான் இந்தச் சட்டத்தை நிறைவேற்றுவதற்கு எனக்கு உந்துசக்தியாக இருந்தது எனக் குறிப்பிட்டார். இந்த உரிமைகளை முழுவிச்சில் பயன்படுத்திக் கொண்டிருக்கும் சம உரிமைப்பெற்ற பெண்களைக் கண்டு திராவிட முன்னேற்றக் கழகம் பெரியார், பெருமகிழ்ச்சியும் அடைகிறது. இந்த வரலாற்றுப் பக்கங்களை பெண்கள் அறிந்திட வேண்டும் என்பதே இந்த கட்டுரையின் நோக்கமாகும்.

இன்னும் இந்த வரலாறு பற்றி மேலும் அறிந்து கொள்ள ஆர்வமுள்ள இருபால் இளைஞர்கள் இருப்பார்களேயானால், அவர்கள் பாரதிதாசன் பாடல்கள் அடங்கிய புத்தகத்தின் 81ம் பக்கத்திலிருந்து படிப்புகள் புதிய வெளிச்சம் உங்களுக்குத் தென்படும். (பாரதிதாசன்

பாடல்கள் பக்கம் 79 தொகுப்பு டாக்டர் தொ.பரமசிவன்) பெண்கள் எல்லாத்துறைகளிலும் ஆண்களுக்கு நிகரான சம உரிமை பெற்றவர்கள் என்பதை சித்தாந்த அடிப்படையிலும், சட்ட



பொன். முத்துராமலிங்கம்.

முன்னாள் அமைச்சர், உயர்நிலை செயல்திட்டக் குழு உறுப்பினர்

அடிப்படையிலும் உறுதி செய்த இயக்கம் “திராவிட இயக்கம்”. ஆம்! திராவிட முன்னேற்றக் கழகம்தான் என்பதை இன்றைய மகளிர் சமூகம் வரலாற்றை திரும்பிப் பார்த்து விழிப்புணர்ச்சி பெற வேண்டும். இதுமட்டுமல்ல. இனியும் பெண்களின் உரிமைக்காகவும், பாதுகாப்பிற்காகவும் தொய்வின்றி தொடர்ந்து போராடிக் கொண்டிருக்கும் பெண்கள் பாதுகாப்பு இயக்கம் திராவிட முன்னேற்றக் கழகம் என்பதை விழிப்புள்ள பெண் இனம் நினைவில் கொள்ள வேண்டும்.

இந்திய அரசியல் சட்டப்படி உருவாக்கப்பட்டுள்ள நாடாளுமன்றம், சட்டமன்றங்கள், உள்ளாட்சி மன்றங்கள் ஆகிய மக்கள் பிரதிநிதித்துவ மன்றங்களில் பெண்களுக்கான 33 சதவீத ஒதுக்கீடு உடனடியாக அமல்படுத்தப்பட வேண்டும் என்று தோழமை கொண்ட இயக்கங்களோடு இணைந்து தொடர்ந்து போராடிக் கொண்டிருக்கும் இயக்கம் “திராவிட முன்னேற்றக் கழகம்தான்”. ஆனால் இந்த மசோதா நாடாளுமன்றத்திலே நிறைவேற்றப்படாமல் தடுத்துநிறுத்துகின்ற கட்சி ஒன்றிய ஆட்சியிலே உள்ள பாரதிய ஜனதா கட்சி என்பதை தமிழ்நாட்டில் உள்ள பெண்கள் புரிந்து கொள்ள வேண்டும். ஆட்சி அதிகாரத்தை ஜனநாயகத்திலே கைப்பற்றுவது என்பது ஒரு கடமை. அதில் மக்களின் பெரும்பான்மை எடுக்கும் முடிவே இறுதியானது.

அரசியல் வெற்றிக்காக மட்டுமே போராடுகின்ற இயக்கம் திராவிட முன்னேற்றக் கழகம் இல்லை. மாறாக, தேர்தல் முடிவுகளை புறந்தள்ளிவிட்டு, மக்களின் வாழ்விற்காகவும், வளர்ச்சிக்காகவும் தொடர்ந்து தொய்வின்றி பயணம் மேற்கொள்ளும் ஒரு போராளி இயக்கம்தான் திராவிட முன்னேற்றக் கழகம். எனவே, இருபால் இளைஞர்களும் உங்கள் உரிமைகளை தக்கவைத்துக் கொள்ளவும், எஞ்சிய உரிமைகளை ஈட்டிப்பெறவும் திராவிட முன்னேற்றக் கழகம் என்கின்ற இந்தப் போராளிகள் நிறைந்த இயக்கம் உங்களை வழிநடத்தும். உங்களோடு இணைந்து போராடும், விளைவுகளைப்பற்றி கவலைப்படாமல் உங்களுக்கு என்றும் துணைநிற்கும், இருபால் இளைஞர்களும் விழிப்புணர்வுபெற்று திராவிட முன்னேற்றக் கழகத்தின் சித்தாந்த வழியினையும், வழிகாட்டுதலையும் பின்பற்றுங்கள். உங்கள் உரிமைகளை பாதுகாத்துக் கொள்ளுங்கள். எதிர்கால சமுதாயத்தின் வார்ப்படங்களாம் இருபால் இளைஞர்களும் தங்கள் உரிமைகளைப் பாதுகாத்திட திராவிட முன்னேற்றக் கழகத்துடன் தங்களை இணைத்துக் கொள்ள விரைந்து வாரீ! களம் காண்போம் காப்போம் நம் உரிமைகளை!!